

नोंदणी व मुद्रांक विभागातील अधिकारी/कर्मचारी
यांचेविरुद्ध शिस्तभंगविषयक कारवाई करण्याच्या
अनुषंगाने सक्षम प्राधिकारी घोषित करणेबाबत.

महाराष्ट्र शासन
महसूल व वन विभाग,
शासन निर्णय क्र.आस्थाप-२०२५/प्र.क्र.३२०/मुद्रांक-१,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- ३ ऑक्टोबर, २०२५.

संदर्भ: १) शासन निर्णय क्र.सामान्य प्रशासन विभाग, क्र.वशिअ-२०२५/प्र.क्र.१७/विचौ-१, दि.७/८/२०२५.

२) शासन निर्णय क्र. सामान्य प्रशासन विभाग, क्र.वशिअ-२०२५/प्र.क्र.१७/विचौ-१, दि.२५/८/२०२५.

प्रस्तावना:-

शासकीय कर्तव्ये पार पाडीत असतांना शासकीय कर्मचाऱ्यांकडून घडलेल्या अपराध, गैरवर्तणूक किंवा गैरवर्तनाच्या अनुषंगाने जेव्हा महाराष्ट्र नागरी सेवा (शिस्त व अपिल) नियम, १९७९ अनुसार शिस्तभंगाची कार्यवाही करण्याचे योजिले जाते, तेव्हा अशी शिस्तभंगविषयक कारवाई करतांना ती सक्षम प्राधिकाऱ्याने निदेशित करणे अत्यावश्यक आहे. अन्यथा, सक्षम प्राधिकाऱ्याच्या मान्यतेशिवाय आदेशीत केलेली विभागीय चौकशीची कारवाई तसेच देण्यात आलेली शिक्षा विधी अग्राह्य ठरते व त्यामुळे अपराधसिध्द होवूनही संबंधित अपचाऱ्यास दिलेल्या शिक्षेची अंमलबजावणी होत नाही.

२. शिस्तभंग विषयक कारवाईच्या अनुषंगाने अनुच्छेद ३११ च्या खंड (१) अनुसार बडतर्फी व सेवेतून काढून टाकण्याची शिक्षा देण्याचे अधिकार संबंधिताच्या नियुक्ती प्राधिकाऱ्यापेक्षा दुय्यम प्राधिकाऱ्यास नाहीत. अन्य शिक्षांच्या बाबतीत नियुक्ती अधिकाऱ्यास दुय्यम असलेल्या अधिकाऱ्याकडे अधिकार सोपविता येतात. या अनुषंगाने, सर्व प्रशासकीय विभागांनी त्यांचे नियंत्रणाखालील अधिकारी/कर्मचारी यांचेकरीता विहित केलेल्या विवरणपत्रानुसार शिस्तभंगविषयक प्राधिकारी कोण राहतील याबाबतचे आदेश निर्गमित करणेबाबत सामान्य प्रशासन विभागाने संदर्भ क्र.१ येथील दि.७/८/२०२५ रोजीच्या परिपत्रकान्वये सूचित केले आहे.

३. तसेच, संदर्भ क्र.२ येथील दि.२५/८/२०२५ रोजीच्या परिपत्रकान्वये, महाराष्ट्र नागरी सेवा (शिस्त व अपिल) च्या नियम ६ अनुसार, गट-अ ते गट-ड संवर्गातील अधिकारी/कर्मचारी यांचेकरीता किरकोळ शिक्षा देण्यास सक्षम प्राधिकारी घोषित करण्याची तरतूद केली असून यानुसार, शिस्तभंगविषयक प्राधिकारी घोषित करणेबाबत सूचित केले आहे. तसेच सदर चौकशी प्रकरणे निकाली काढण्यासाठी होणारा विलंब टाळण्यासाठी सूचनाही दिल्या आहेत.

४. महसूल विभागाच्या अधिनस्त आस्थापनेवरील अधिकारी /कर्मचारी यांचेकरीता शिस्तभंगविषयक कारवाईच्या अनुषंगाने यापूर्वी निर्गमित करण्यात आलेले शासन निर्णय अधिक्रमित करून सामान्य प्रशासन विभागाने सूचित केल्यानुसार शिस्तभंगविषयक कारवाईच्या अनुषंगाने सक्षम प्राधिकारी घोषित करण्याची बाब शासनाच्या विचाराधीन होती.

शासन निर्णय:-

महसूल विभागाच्या अधिनस्त नोंदणी व मुद्रांक विभागाच्या आस्थापनेवरील अधिकारी/कर्मचारी यांचेकरीता शिस्तभंगविषयक कारवाई करण्याच्या अनुषंगाने खालीलप्रमाणे सक्षम प्राधिकारी घोषित करण्यात येत आहेत.

अ. क्र.	पदनाम	नियुक्ती प्राधिकारी (पदनाम, गट)	किरकोळ शिक्षा करण्यास सक्षम प्राधिकारी (पदनाम, गट)	जबर शिक्षा करण्यास सक्षम प्राधिकारी (पदनाम, गट)	अपिलीय प्राधिकारी
गट-अ					
१	नोंदणी उपमहानिरीक्षक व मुद्रांक उपनियंत्रक	मा.मंत्री(महसूल)	मा.मंत्री(महसूल)	मा.मुख्यमंत्री	मा.राज्यपाल
२	सह जिल्हा निबंधक वर्ग-१	मा.मंत्री(महसूल)	मा.मंत्री(महसूल)	मा.मंत्री(महसूल)	मा.राज्यपाल
गट-ब (राजपत्रित)					
३	सह दुय्यम निबंधक वर्ग-२	मा.मंत्री(महसूल)	मा.मंत्री(महसूल)	मा.मंत्री(महसूल)	मा.राज्यपाल
गट-ब (अराजपत्रित)					
४	दुय्यम निबंधक श्रेणी-१/ मुद्रांक निरीक्षक, गट-ब(अराजपत्रित) सहाय्या वेतन आयोगानुसार (पे बँड रु.९३००-३४८००+ग्रेड पे ४३००) या वेतनश्रेणीत वेतन घेणारे गट-ब (अराजपत्रित) चे अन्य कर्मचारी.	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	सचिव/ प्रधान सचिव/ अ.मु.स. (महसूल)
गट-क					
५	वरिष्ठ लिपिक /पर्यवेक्षक (पे बँड रु.५२००-२०२०० + ग्रेड पे २४००) या वेतनश्रेणीत वेतन घेणारे गट-क मधील कर्मचारी	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	सचिव/प्रधान सचिव/ अ.मु.स. (महसूल)
६	कनिष्ठ लिपिक (पे बँड रु.५२००-२०२००+ग्रेड पे २४००) व वाहनचालक (पे बँड रु.५२००-२०२००+ग्रेड पे २४००) या वेतनश्रेणीत वेतन घेणारे गट-क मधील कर्मचारी	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	सचिव/प्रधान सचिव/ अ.मु.स. (महसूल)
गट-ड					
७	शिपाई (पे बँड रु.४४००-७४००+ग्रेड पे १३००) या वेतनश्रेणीत वेतन घेणारे गट-ड मधील कर्मचारी	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	नोंदणी महानिरीक्षक व मुद्रांक नियंत्रक, महाराष्ट्र राज्य, पुणे	सचिव/ प्रधान सचिव/ अ.मु.स. (महसूल)

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२५१००३१५०५०३३२१९ असा आहे. हा शासन निर्ण डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सत्यनारायण बजाज)

सह सचिव (मुद्रांक), महाराष्ट्र शासन

प्रत, १) मा.राज्यपाल यांचे सचिव, राजभवर, मलबार हिल, मुंबई,
२) मा.मुख्यमंत्री यांचे अपर मुख्य सचिव, मंत्रालय, मुंबई,
३) मा.मंत्री (महसूल) यांचे खाजगी सचिव, मंत्रालय, मुंबई,
४) मा.मुख्य सचिव, महाराष्ट्र शासन, मंत्रालय, मुंबई,
५) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे,
६) सामान्य प्रशासन विभाग, मंत्रालय, मुंबई,
७) निवडनस्ती.